



גאווערנאר ענדרו מ. קאומא

אויף תיכף ארויסצוגעבן: 6/15/2021

גאווערנער קאומא אנאנסירט אז די קאוויד-19 באגרענעצונגען וועלן מערסטנס באזייטיגט ווערן וויבאלד 70% פון דערוואקסענע ניו יארקער האבן באקומען זייער ערשטע דאזע פון דעם קאוויד-19 וואקסין

סטעיט'ס קאוויד-19 באגרענעצונגען און 'ניו יארק פארווערטס' אינדוסטריע אנווייזונגען וועלן באזייטיגט ווערן איבער קאמערציעלע לאקאציעס, אריינגערעכנט ריטעיל געשעפטן, עסנווארג סערוויסעס, אפיסעס, דזשימס און פיטנעס צענטערס, אמיוזמענט און פאמיליע פארוויילונג פלעצער, האר סאלאנען, בארבער שאפס, פערזענליכע אפגעבן סערוויסעס, צווישן אנדערע.

אומוואקסינירטע מענטשן פאראנטווארטליך אויף ווייטער צו טראגן א מאסקע, לויט די פעדעראלע אנווייזונגען פון די סי.די.סי.

גרויס-פארנעם צוזאמטרעף-פלעצער, סקולס פון פרי-קעי ביז 12טע קלאס, פובליק טראנזיט, היימלאז שעלטערס, תפיסות, מושבי זקנים, און געזונטהייט קעיר פלעצער מוזן ווייטער נאכפאלגן עקזיסטירנדע קאוויד-19 געזונטהייט פראטאקאלן CDC אנווייזונגען

גאווערנאר ענדרו מ. קאומא האט היינט געמאלדן אז קאוויד-19 באגרענעצונגען וועלן תיכף באזייטיגט ווערן וויבאלד 70 פראצענט פון ניו יארקער 18 און העכער האבן באקומען זייער ערשטע דאזע פון דעם קאוויד-19 וואקסין. דער סטעיט'ס געזונטהייט אנווייזונגען און 'ניו יארק פארווערטס' ספעציפישע אינדוסטריע אנווייזונגען — אריינגערעכנט קאפאציטעט באגרענעצונגען, סאציאלע אפזונדערונג, רייניגן און דיסאינפעקטן, געזונטהייט סקרינינג, און קאנטאקט אינפארמאציע אויף נאכשפור צוועקן — זענען יעצט פרייוויליג פאר ריטעיל געשעפטן, עסנווארג סערוויסעס, אפיסעס, דזשימס און פיטנעס צענטערס, אמיוזמענט און פאמיליע פארוויילונג פלעצער, האר סאלאנען, בארבער שאפס, פערזענליכע קעיר סערוויסעס, און אנדערע קאמערציעלע פלעצער.

אומוואקסינירטע מענטשן זענען ווייטער פאראנטווארטליך אויף ווייטער צו טראגן מאסקעס אין איינקלאנג מיט [אנווייזונגען](#) פון דעם דער פעדעראלע סי.די.סי. אין איינשטימונג מיט דאס [אינפיר](#) דא אין סטעיט פון די לעצטיגע סי.די.סי. אנווייזונגען וועלן מאסקעס נאך אלץ זיין פארלאנגט פאר אומוואקסינירטע מענטשן. אין צוגאב וועלן דער סטעיט'ס געזונטהייט אנווייזונגען ווייטער אנהאלטן אין קראפט פאר גרויס-פארנעמיגע אינעווייניגע צוזאמטרעף-פלעצער, פרי-K ביז 12 סקולס, פובליק טראנזיט, היימלאז שעלטערס, תפיסות, מושבי זקנים, און געזונטהייט באנעמונג פלעצער לויט די סי.די.סי. אנווייזונגען.

"וואס ניו יארק האט אויפגעטון איז אויסערגעווענליך. נישט נאר וואס מיר האבן דער נידעריגסטע קאוויד פאזיטיוו ראטע אין די פאראייניגטע שטאטן פון אמעריקע, נאר מיר האבן אויך דערגרייכט 70 פראצענט וואקסינאציע נאך פריער פון דעם סקעדזשול. מיר האבן ערפאלגרייך ארויסגעשטעלט דער געווער וואס וועט געווינען דעם קריג, און ניו יארק האט געוויזן דעם וועג פאר'ן לאנד, " **האט גאווערנער קאומא געזאגט.** "מיר האבן געוויזן דעם וועג מיט נורס סאנדרא לינדסעי, וועלכע איז געווען דער ערשטער ביי

נארטוועל צו נעמען דעם וואקסין און צו פארזיכערן פאר מענטשן אז עס איז אומשעדליך. מיר האבן דערנאך אדמיניסטרירט איבער 20 מיליאן וואקסינען, מער פער קאפיטע פון סיי וועלכע גרויסע סטעיט אין די פאראייניגטע שטאטן פון אמעריקע. קאנגראטולאציעס פאר ניו יארקער ווייל זיי זענען די וועלכע האבן דאס אויפגעטון. מיר טוען עס נישט נאר איבערלעבן — מיר בליען. די סטעיט פארלאנגען וועלכע האבן זיך באוויזן צו זיין די ריכטיגע און אונז דורכגעפירט דעם פאנדעמיע ווערן יעצט נאכגעלאזט אנגעהויבן היינט, אויף צו זיין אין קראפט תיכף."

וויסן הויז קאויד-19 אפרוף קאארדינעטאר דזשפרי ד. זענטס האט געזאגט, "אין קאמיוניטיס לענגאויס ניו יארק איז דער טויטליכער קאראנעוירוס אין צוריקצוג, א דאנק די סטעיט'ס פארשריטן אויף וואקסינירונגען. ניו יארק איז געגאנגען פון זיין איינע פון די שווערסט-געטראפענע סטעיטס אין דעם לאנד צו איינע פון די וועג-ווייזיגע סטעיטס אין איר אונטערנעמונג צו דערשלאגן דעם ווירוס צוליב א וואקסינירונג פראגראם וועלכע האט עס געמאכט גרינג און באקוועם פאר ניו יארקער זיך וואקסינירן, סטעיט און קאמיוניטי אנפירער וועלכע האבן שווער געארבעט אין זייערע לאקאלע ערטער, און מיליאנען ניו יארקער וועלכע האבן זיך ארויפגעשארט די ארבעל און זיך געלאזט וואקסינירן."

דער סטעיט'ס באגרענעצונגען בלייבן אין קראפט פאר גרויס-פארנעמיגע אינעווייניגע צוזאמטרעף-פלעצער — וועלכע ווערן יעצט דעפינירט אלס אינעווייניגע זאלן וועלכע קענען האלטן איבער 5,000 אנטוויילנעמער. אין איינקלאנג מיט דער סטעיט'ס [אינפיר](#) די סי.די.סי. אנווייזונגען, א וואקסינאציע באווייז קען געניצט ווערן אויף צו עלימינירן סאציעלע דערווייטערונג און אראפנעמען מאסקעס פאר פולשטענדיג וואקסינירטע מענטשן. אומוואקסינירטע אדער מענטשן מיט אומבאקאנטע וואקסינאציע סטאטוס איבער פיר יאר אלט מוזן ווייטער פרעזענטירן א באווייז פון א לעצטיגע נעגאטיווע רעזולטאט פון א קאויד-19 טעסט און טראגן מאסקעס אין דעם ארט. סאציעלע דערווייטערונג קען אבער דאך רעדוצירט אדער עלימינירט ווערן צווישן אזעלכע גע'טעסט'עטע אנטוויילנעמער, ערלויבנדיג די ערטער צו גרייכן 100 פראצענט קאפאציטעט אין אלע אפטיילן.

אנגעהויבן היינט האבן שוין איבער 70 פראצענט דערוואקסענע ניו יארקער באקומען ווייניגסטנס דער ערשטער דאזע פון דעם קאויד-19 וואקסין און דער ראטע פון נייע קאויד-19 פעלער איז שארף געפאלן צו די נידעריגסטע שטאפלען אין דעם לאנד. מיט די פארשריטן אין ניו יארק און דער רעדוצירטע געפאר פון קאויד-19 אין דער קאמיוניטי טוט דער סטעיט אוועקנעמען קאויד-19 באגרענעצונגען, אויף צו זיין אין קראפט תיכף, אויסער דער מאסקע פארלאנג פאר אומוואקסינירטע מענטשן און אין געוויסע פלעצער (ווי צ.ב.ש. גרויס-פארנעמיגע אינעווייניגע צוזאמטרעף-פלעצער, פרי-K ביז קלאס 12 סקולס, פובליק טראנזיט, היימלאז שיץ-ערטער, תפיסות, מושבי זקנים, און געזונטהייט אפגעבן לאקאציעס לויט די סי.די.סי. אנווייזונגען.) כאטש *ניו יארק פארווערטס* אינדוסטריע צוריק עפענען אנווייזונגען זענען מער נישט פארלאנגט פאר רוב אינדוסטריעס, וועלן די דאקומענטן געהאטן ווערן אין ארכיוו און וועלן זיין צוגעשטעלט פאר פובליק רעפערענס.

מיט דאס אפטון פון דעם סטעיט'ס מינימום סטאנדארטן פאר צוריק אויפגעפענען זענען ביזנעסער פריי אויסצוועלן צו הייבן אלע אדער א טייל פון די באגרענעצונגען, אנהאלטן די סטעיט'ס ארכיווטע אנווייזונגען, אדער איינפירן אנדערע געזונטהייט מאסנאמען פאר זייער ארבעטער און קליענטן. ביזנעסער זענען אויך אויטאריזירט צו פארלאנגען מאסקעס און זעקס פיס סאציאלע אפזונדערונג פאר זייערע ארבעטער און קליענטן אינעווייניג אין זייערע ביזנעס פלעצער, אומאפגעזען די וואקסינאציע סטאטוס. סיי וואספארא פארלאנגען ביזנעסער וועלן מאכן בנוגע מאסקעס מוזן נאכפאלגן די אנגעוואנדענע פעדעראלע און סטעיט געזעצן און רעגולאציעס, ווי צ.ב.ש. דער 'אמעריקאנע מיט דיסאביליטיס אקט'.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | | press.office@exec.ny.gov | 518.474.8418

[אויס-10בסקרייבן](#)